

Татарстан Республикасы Хөкүмәте һәм Коми Республикасы Хөкүмәте
арасында сәүдә-икътисадый, фәнни-техник һәм социаль-мәдәни
хезмәттәшлек турында
КИЛЕШҮ

Татарстан Республикасы Конституциясе нигезендә эш итүче Татарстан Республикасы Президенты Миңнеханов Рөстәм Нургали улы йөзендә Татарстан Республикасы Хөкүмәте бер яктан һәм Коми Республикасы Конституциясе, «Коми Республикасы Башлыгы, Коми Республикасы Хөкүмәте һәм Коми Республикасы башкарма хакимияте системасы органнары турында» 2013 елның 26 декабрендәге 140-РЗ номерлы Коми Республикасы Законы һәм Коми Республикасы Хөкүмәтенен 2021 елның 27 маендагы 257-р номерлы боерыгы нигезендә эш итүче Коми Республикасы Башлыгы Уйба Владимир Викторович йөзендә Коми Республикасы Хөкүмәте икенче яктан, алга таба «Яклар» дип аталып,

Россия Федерациясе законнарына, Татарстан Республикасы законнарына һәм Коми Республикасы законнарына (алга таба – законнар) таянып,

үзара файда принциплары нигезләрендә төбәкара багланышларны үстерү максатларында,

үзара файдалы хезмәттәшлекне киңәйтүнең Татарстан Республикасы һәм Коми Республикасы халкы мәнфәгатьләренә туры килүен һәм Татарстан Республикасының һәм Коми Республикасының икътисадый үсешенә булышлык итүен танып,

ике яклы элементләрне тотрыклы һәм озак вакытлы нигездә үстерүгә үзара кызыксыну күрсәтеп һәм моның өчен тиешле оештыру, икътисадый, хокукый һәм башка кирәкле шартлар булдырырга теләп, түбәндәгеләр турында әлеге Килешүне төзеделәр.

1 статья

Бу Килешү сәүдә-икътисадый, фәнни-техник һәм социаль-мәдәни өлкәләрдә Яклар арасында хезмәттәшлек урнаштыруга юнәлтелгән һәм әлеге өлкәләрдә Якларның хезмәттәшлегенә юнәлешләр билгели.

2 статья

Яклар бер-берсенә икътисадый яисә башка зыян китерерлек гамәлләрдән тыела, аларны кабул итү Якларның хокукларына һәм законлы мәнфәгатьләренә кагылырга мөмкин булган күздә тотылган карарларны килештерә һәм алар турында мәгълүмат алмаша.

3 статья

Яклар сәүдә-икътисадый, сәнәгать, инвестиция һәм инновация хезмәттәшлеге өлкәсендә законнар нигезендә үз компетенцияләре чикләрендә:

Татарстан Республикасының һәм Коми Республикасының икътисадый һәм инновация мөмкинлекләрен үстерүгә юнәлтелгән уртак проектлар эшли, үзара кызыксыну тудырган тармакларда белгечләр делегацияләре белән алмаша;

Татарстан Республикасы һәм Коми Республикасы территорияләрендә теркәлгән һәм эшчәнлек алып баручы хужалык субъектлары (алга таба – хужалык субъектлары) арасында эшлекле багланышлар булдыру һәм аларны киңәйтү өчен шартлар булдыруга, Татарстан Республикасында һәм Коми Республикасында эшкуарлыкны үстерүгә һәм аңа булышлык күрсәтү программалары эшлүгә һәм аларны гамәлгә ашыруга ярдәм итә;

инвестиция һәм инновация эшчәнлеге өлкәсендә хезмәттәшлек итә, шул исәптән Татарстан Республикасының һәм Коми Республикасының икътисадын үстерүне тәмин итү һәм конкурентлык сәләтен арттыру максатларында инвестицион активлыкны стимуллаштыру чараларын эшли һәм гамәлгә ашыра;

бизнес-миссияләр, инвестиция майданчыклары һәм инвестиция мөмкинлекләрен тәкъдим итүне оештыра, Татарстан Республикасы һәм Коми Республикасы территорияләрендә инвестиция форумнары, конференцияләр һәм инновация эшчәнлегенең башка чаралары уздыру турында бер-берсенә хәбәр итә;

инвестиция проектларын гамәлгә ашыруның аеруча нәтижәле рәвешләрен билгеләп, мәгълүмати-аналитик тәминат системасын үстерә;

дәүләт-хосусый партнерлык механизмнарын үстерә;

инвестиция эшчәнлеген үстерү өлкәсендәге проектлар һәм программаларны гамәлгә ашыру турында мәгълүмат һәм иң яхшы тәҗрибәләр алмаша;

Татарстан Республикасы территориясендә Коми Республикасының экспортка эшлүче предприятиеләре тарафыннан күмәртәләп сату-бүлү үзәкләрен төзүнең максатка яраклыгы мәсьәләләрен бергәләп тикшерә;

Татарстан Республикасы һәм Коми Республикасы арасында транспорт элементсен үстерүгә ярдәм итә;

дәүләт ихтыяжларын һәм муниципаль ихтыяжларны тәмин итү өчен товар сатып алу, эшләр, хезмәт күрсәтүләр өлкәсендә хезмәттәшлекне үстерә, әлеге сатып-алулар өлкәсендә бердәй мәгълүмат системасын үстерүгә булышлык итә;

Татарстан Республикасында һәм Коми Республикасында Россия Федерациясе Хөкүмәтенең 2019 елның 17 апрелендәге 768-р номерлы боекы белән расланган Россия Федерациясе субъектларында конкурентлыкны үстерү стандартлары таләпләрен гамәлгә ашыру өлкәсендә тәҗрибә алмаша.

4 статья

Авыл хужалыгы өлкәсендә Яклар законнар нигезендә үз компетенцияләре чикләрендә агросәнәгать комплексы оешмаларына тиешле оештыру шартлары тудыру юлы белән түбәндәге юнәлешләр буенча товар алмашу өлкәсендә үзара хезмәттәшлек итүне гамәлгә ашыруда булышлык итә:

үсемлекчелек, селекция, орлыкчылык, бөртеклеләр һәм башка авыл хужалыгы культураларын эшкәрткәндә, алдынгы технологияләрдән, үсемлекләр генофондыннан, үсемлекләрне саклауның экологик яктан чиста ысулларыннан һәм чараларыннан бергәләп файдалану;

терлекчелек, заманча технологияләргә нигезләнеп продукция бирүчәнлеге югары дәрәжәдә булган авыл хужалыгы терлеген үрчетү, асрау һәм ашату, механикалаштырылган фермаларны техник яктан яңартуны тормышка ашыру;

биотехнология, авыл хужалыгы культуралары житештерүгә һәм терлекләр үрчетүгә биотехнологик идарә, эшкәртү һәм азык-төлек сәнәгәте, житештерү процессында механикалаштыру һәм автоматлаштыру чараларын комплекслы куллану.

5 статья

Сәламәтлек саклау һәм биофармацевтика өлкәсендә Яклар законнар нигезендә үз компетенцияләре чикләрендә:

сәламәтлек саклау системасын оештыру, Татарстан Республикасы һәм Коми Республикасы халкына медицина ярдәме күрсәтүдә тәҗрибә алмаша;

Татарстан Республикасы һәм Коми Республикасы медицина оешмалары белгечләре делегацияләре белән алмашуга булышлык күрсәтә;

биофармацевтика кластерларын булдыру һәм үстерү өлкәсендә хезмәттәшлек итә.

6 статья

Халыкны социаль яклау һәм эш белән тәэмин итү өлкәсендә Яклар законнар нигезендә үз компетенцияләре чикләрендә:

халыкны эш белән тәэмин итү, халыкка социаль ярдәм һәм социаль хезмәт күрсәтү мәсьәләләре буенча, шул исәптән әлеге өлкәләрдә норматив хокукый документлар кабул итү һәм аларны гамәлгә ашыру мәсьәләләре буенча да, хезмәттәшлекне үстерә, социаль-икътисадый үсеш программаларын, гаиләгә, аналарга, балаларга, өлкән яшьтәге гражданның һәм инвалидларга ярдәм күрсәтү социаль программаларын гамәлгә ашыру буенча үзара хезмәттәшлекне һәм тәҗрибә уртаклашуны тормышка ашыра;

яңа социаль технологияләр кертү өлкәсендә тәҗрибәне өйрәнү өчен халыкны социаль яклау һәм эш белән тәэмин итү органнары һәм халыкка социаль хезмәт күрсәтү учреждениеләре белгечләре делегацияләрен алмаша;

эшсезлек һәм хезмәт базарындагы хәл турында мәгълүмат-аналитика материаллары алмаша.

7 статья

Әйләнә-тирә мохитне саклау һәм экологик куркынычсызлыкны тәмин итү, дәүләт ветеринария күзәтчелеге һәм хайваннар дөньясының тотрыклы үсеше өлкәсендә Яклар законнар нигезендә үз компетенцияләре чикләрендә:

әйләнә-тирә мохитне саклау һәм экологик куркынычсызлыкны тәмин итү буенча Татарстан Республикасында һәм Курган өлкәсендә уздырылган чаралар турында мәгълүмат алмаша;

житештерү һәм куллану калдыклары белән эш итү; калдыкларны сортларга бүлү, эшкәртү һәм аларны утильләштерүдә яңа технологияләргә гамәлгә кертү; табигатьне саклау структураларына идарәне камилләштерү мәсьәләләре буенча тәҗрибә алмаша;

аерым сакланучы табигать территорияләрен оештыру, саклау һәм файдалану, Кызыл китапларны алып бару, хайваннар дөньясы объектларын саклау һәм алардан файдалану өлкәсендә хезмәттәшлекне тәмин итә;

аучылык һәм аучылык ресурсларын саклау өлкәсендә чараларны гамәлгә ашыру мәсьәләләре буенча мәгълүмат һәм эш тәҗрибәсе алмаша;

биологик калдыкларны утильләштерү урыннарын төзекләндерү һәм аларны карап тоту турында мәгълүмат алмаша.

8 статья

Мәдәният өлкәсендә Яклар законнар нигезендә үз компетенцияләре чикләрендә:

аларда Татарстан Республикасы һәм Коми Республикасы коллективлары һәм башкаручылары катнашу мөмкинлеген булдыру максатларында Татарстан Республикасында һәм Коми Республикасында уздырылачак, шул исәптән халыкара дәрәжәдәге мәдәни вакыйгалар һәм чаралар турында мәгълүмат алмаша;

мәдәни багланышларны ныгытуга һәм үстерүгә булышлык итә;

ижат коллективлары гастрольләрен оештыру һәм уздыру буенча хезмәттәшлек итә, музей, сынлы сәнгать күргәзмәләрен алмаша.

9 статья

Россия Федерациясе халыкларының мәдәни мирас объектларын (тарих һәм мәдәният ядкарьләрен) саклау, файдалану, популярлаштыру һәм дәүләт тарафыннан саклау өлкәсендә Яклар законнар нигезендә үз компетенцияләре чикләрендә:

фәнни жәмәгатьчелекне жәлеп итеп, шул исәптән онлайн форматта да, уртақ семинарлар оештыра һәм уздыра;

мәдәни мирас объектларын исәпкә алу, саклау һәм өйрәнү, дәүләт контроле һәм күзәтчелеге өлкәсендә, шул исәптән онлайн форматта да, тәҗрибә алмаша.

10 статья

Товарларга (эш һәм хезмэт күрсәтүгә) бәяләрне (тарифларны, өстәмәләрне, бәя күтәрүне һ.б.) дәүләт тарафыннан жайга салу өлкәсендә Яклар законнар нигезендә үз компетенцияләре чикләрендә:

хезмәттәшлек итә һәм тәҗрибә алмаша, шул исәптән дәүләт тарафыннан бәяләрне (тарифларны) жайга салу өлкәсендә закон таләпләрен үтәүгә контрольлек итү (күзәтчелек) мәсьәләләре буенча да;

гражданныр тарафыннан коммуналь хезмәтләргә түләү күләме үзгәрүенен чик (максималь) индексларын билгеләү һәм аларның үтәлешен мониторинглау мәсьәләләре буенча тарифларны жайга салу органының жирле үзидарә органнары белән хезмәттәшлеген оештыру буенча хезмәттәшлек итә һәм тәҗрибә алмаша.

11 статья

Архив эше өлкәсендә Яклар законнар нигезендә үз компетенцияләре чикләрендә:

норматив һәм методик эшләнмәләр, мәгълүмат технологияләре турында мәгълүмат һәм тәҗрибә алмаша;

фәнни-гамәли конференцияләр, семинарлар, киңәшмәләр, архив документлары күргәзмәләре оештыруда һәм уздыруда, Россия Федерациясе Архив фонды документлары буенча мөкаләләр әзерләүдә катнаша;

тикшеренүләр алып бару, гражданнырның социаль-хокукий мәнфәгатьләрен канәгатьләндерү өчен кирәкле архив документларыннан һәм фәнни-белешмә материаллардан файдалану мөмкинлеген булдыруга бер-берсенә булышлык итә.

12 статья

Мәгариф һәм фән өлкәсендә Яклар законнар нигезендә үз компетенцияләре чикләрендә:

бергәләп конференцияләр уздыра;

уртак фәнни-тикшеренү проектларын тормышка ашыра;

заманча мәгариф технологияләре, мәгариф өлкәсендә хокукий актлар проектларын эшләү буенча тәҗрибә алмаша;

балаларның сәламәтлеген ныгыту һәм аларның ялын оештыру өлкәсендә хезмәттәшлек итә.

13 статья

Мәгълүматлаштыру һәм элементә өлкәсендә Яклар законнар нигезендә үз компетенцияләре чикләрендә:

программаларны һәм проектларны гамәлгә ашыру рәвешендә мәгълүмат технологияләре өлкәсендә үзара файдалы хезмәттәшлекне үстерә;

Татарстан Республикасы һәм Коми Республикасының цифрлы нигезгә күчешә мәсьәләләре буенча, шул исәптән технологик хезмәттәшлек, укыту, тәҗрибә алмашу юлы белән хезмәттәшлек итә.

14 статья

Спорт һәм яшьләр сәясәте өлкәсендә Яклар законнар нигезендә үз компетенцияләре чикләрендә:

Татарстан Республикасы һәм Коми Республикасы спортчылары һәм жыелма спорт командаларының Татарстан Республикасы һәм Коми Республикасы территориясендә уздырыла торган спорт һәм массакуләм спорт чараларында катнашуына булышлык итә;

яшьләрнең Татарстан Республикасында һәм Коми Республикасында гамәлгә ашырыла торган яшьләр өчен халыкара чараларда катнашуына булышлык күрсәтә.

15 статья

Туристлык өлкәсендә Яклар законнар нигезендә үз компетенцияләре чикләрендә:

Татарстан Республикасы һәм Коми Республикасы территорияләрендә уздырылачак туристлык чаралары турында мәгълүмат алмаша;

Татарстан Республикасы һәм Коми Республикасы территорияләрендә эшчәнлек алып баручы туристлык оешмалары арасында үзара элементләр урнаштыруга булышлык итә.

16 статья

Төзелеш, архитектура һәм торак-коммуналь хужалык өлкәсендә Яклар законнар нигезендә үз компетенцияләре чикләрендә:

төзелешне оештыру, шәһәр төзелеше сәясәте һәм торак-коммуналь хужалык өлкәсендә тәҗрибә алмаша;

төзелеш, архитектура һәм торак-коммуналь хужалык өлкәсендә эшчәнлек алып барырга вәкаләтле дәүләт хакимияте органнары делегацияләре алмаша;

төзелеш, шәһәр төзелеше һәм архитектура темасына кагылышлы халыкара, республика күргәзмәләрендә, семинарларда һәм конференцияләрдә катнаша.

17 статья

Яклар жирле үзидарә органнары эшчәнлегенең нәтижәлелеген арттыру өчен законнар нигезендә үз компетенцияләре чикләрендә муниципальара хезмәттәшлекне үстерүгә һәм жирле үзидарәне оештыру һәм гамәлгә ашыру өлкәсендә тәҗрибә алмашуга ярдәм итә.

18 статья

Дәүләт милли сәясәтен гамәлгә ашыру өлкәсендә Яклар законнар нигезендә үз компетенцияләре чикләрендә:

Татарстан Республикасы һәм Коми Республикасы территорияләрендә яшәүче халыкларның үзара якынаюына һәм бер-берсенә мәдәниятләрен баепуына ярдәм итә;

Татарстан Республикасы һәм Коми Республикасы территорияләрендә яшәүче халыкларның милли-мәдәни мәнфәгатьләрен канәгатьләндерү өчен кирәкле шартлар тудыра;

милли-мәдәни берләшмәләр белән хезмәттәшлек буенча уртак проектлар эшләүдә һәм гамәлгә ашыруда катнаша;

визитлар оештырганда делегацияләр составына милли-мәдәни берләшмәләр җитәкчеләрен кертү турындагы тәкъдимнәрне карап тикшерә.

19 статья

Әлеге Килешү Якларның өченче яклар белән төзелгән килешүләре (шартнамәләре) буенча йөкләмәләренә кагылмый һәм аларны үтәү өчен киртә була алмый. Яклар әлеге Килешүне гамәлгә ашыру өчен кирәкле мәгълүмат алмаша, Татарстан Республикасы һәм Коми Республикасы законнарындагы әлеге Килешүне үтәүгә йогынты ясардай үзгәрешләр турында бер-берсенә алдан ук хәбәр бирә.

Әлеге Килешү аңа кул куйган Якларга финанс һәм (яки) мөлкәт йөкләмәләре салмый.

Әлеге Килешүнең нигезләмәләре аерым хужалык субъектлары эшчәнлеген өчен башка хужалык субъектларының конкурентлыкка сәләтен чикләүгә һәм мәнфәгатьләрен кысуга китерәчәк уңай шартлар булдыру буларак карала алмый.

Әлеге Килешү Яклар тарафыннан хезмәттәшлекнең тәгаен өлкәләрендә килешүләр һәм беркетмәләр (чаралар планнары) төзү өчен нигез булып тора.

20 статья

Яклар арасында әлеге Килешүне гамәлгә ашыру мәсьәләләре буенча бәхәсләр туган очракта, Яклар аларны сөйләшүләр уздыру юлы белән хәл итә.

21 статья

Әлеге Килешү аңа кул куйган көннән үз көченә керә һәм биш елга төзелә, шул вакыт узганнан соң, Якларның берсе үзенә әлеге Килешүне өзәргә теләве хакында алдагы бишьеллык чор тәмамланганчы кимендә өч ай кала икенче Якка язма рәвештә белдергәнне кадәр, аннан алдагы бишьеллык чорларга үзеннән-үзе озайтыла.

Яклар үзара килешеп әлеге Килешүнең гамәлен вакыты чыкканчы туктата ала.

Яклар үзара килешеп әлеге Килешүне үзгәртә ала. Әлеге Килешүгә кертелгән барлык үзгәрешләр язма рәвештә рәсмиләштерелә һәм аның аерылгысыз өлеше булып тора.

2022 елның «16» июньда Санкт-Петербург шәһәрендә һәркайсы рус, татар һәм коми телләрендә бер үк төрле юридик көчкә ия ике нөсхәдә, Якларның һәркайсы өчен берәр нөсхәдә башкарылды.

Әлеге Килешүнең рус, татар һәм коми телендәге текстларында нинди дә булса төгәлсезлекләр яисә терминнарның мәгънә ягыннан эчтәлеге туры килмәү очраklары килеп чыкса, Яклар рус телендәге текстка таянып эш итә.

Татарстан Республикасы
Хөкүмәте өчен

Коми Республикасы
Хөкүмәте өчен

Татарстан Республикасы
Президенты

Коми Республикасы
Башлыгы



Р.Н. Миңнеханов

В.В. Уйба

20.06.2022
№ 22